



கூட்டுறவுத்துறை அமைச்சர் கே.ஆர்.பெரியகருப்பன், திருப்பத்தூர் வட்டாரத்திற்குட்பட்ட பூலாங்குறிச்சி வ.செ.சிவலிங்கம் அரசு கலைக்கல்லூரியில், 20.12.2025 அன்று மருத்துவம் மற்றும் மக்கள் நலவாழ்வுத்துறையின் சார்பில் நடைபெற்ற நலம் காக்கும் ஸ்பாலின் சிறப்பு திட்ட மருத்துவ முகாமினை பார்வையிட்டு ஆய்வு மேற்கொண்டு, கர்ப்பிணி தாய்மார்களுக்கு ஊட்டச்சத்து பெட்கள்களை வழங்கினார். உடன் மாவட்ட ஆட்சித்தலைவர் திருமதி கா.பெருங்கொடி, சிவகங்கை அரசு மருத்துவமனை மருத்துவ கல்லூரி முதல்வர் மரு. சீனிவாசன், மாவட்ட சுகாதார அலுவலர் மரு.மீனாட்சி, திருப்பத்தூர் வட்டாட்சியர் மாணிக்கவாசகம் உட்பட பலர் உள்ளனர்.

புத்தாந்தம் ஊராட்சி இரண்டாக பிரிப்பு :

முதலமைச்சருக்கு, நன்றி தெரிவித்த மக்கள்!

மாவட்ட கலெக்டரை நேரில் சந்தித்து நன்றி தெரிவித்தனர்!

திருச்சி டி.சு.29-12 கிராமங்கள் இந்த புதிய ஊராட்சியுடன் இணைக்கப்பட்டுள்ளது. புத்தாந்தம் ஊராட்சியை பிரிப்பதற்கு புத்தாந்தம் சீரமைப்பு சங்கம் உருவாக்கப்பட்டு அதன் ஒருங்கிணைப்பாளராக புத்தாந்தம் ஜமாத்த செயலாளர் எம்.கே.சாகுல் ஹமீது தலைமையில் ஒரு குழு அமைக்கப்பட்டது. அந்த குழுவில் கே.எஸ். அமர்னாஸா, டி.ஏ.சேதக் கத்துல்லா, முகமது முபா

ரக், அன்வர் அலி ராஜ் முகமது ஆகியோர் இடம்பெற்றிருந்தனர். ஊராட்சியில் நிறைவேற்றப்பட்ட தீர்மானத்தின் அடிப்படையில் மணப்பாறை எம்எல்ஏ அப்துல் சமது, ஊரக வளர்ச்சி துறை அமைச்சர் பெரியசாமி, திருச்சி மாவட்ட அமைச்சர்கள் கே.என்.நேரு, அன்பில் மகேஷ் பொய்யாமொழி, இந்திய யூனியன் முஸ்லிம் லீக் கட்சியின் தலைவர் காதர் மொகிதீன், எம்.பி.க்கள் ஜோதிமணி கவிஞர் சல்மா மணப்பாறை எம்.எல்ஏ அப்துல் சமது ஆகியோருக்கும் புத்தாந்தம் ஊராட்சி தலைவர் துணைத் தலைவர், புத்தாந்தம் கல்பா பகுதியில் உள்ள ஆறு வார்டு உறுப்பினர்கள் மற்றும் கிராமப்புற வார்டு உறுப்பினர்கள், புத்தாந்தம் ஜமாத்த நிர்வாகம், புத்தாந்தம் கல்பா நலச்சங்கம், நூரே அஹமதிய்யா பைத்துல் மால், ஆயத்த ஆடைகள் தயாரிப்பாளர்கள் நலச்சங்கம் மற்றும் கிராம மக்களுக்கு புத்தாந்தம் ஊராட்சி சீரமைப்பு சங்கம் நன்றி தெரிவித்துள்ளது. மேலும் புத்தாந்தம் சீரமைப்பு சங்கத்தின் பொறுப்பாளர்கள் சாகுல் அமீது தலைமையில் கலெக்டர் சரவணனை சந்தித்து தங்களது நன்றியை தெரிவித்தனர்.



இராமநாதபுரம் மாவட்ட தி.முக. வழக்கறிஞர் அணி சார்பில் நலத்திட்ட உதவிகள் வழங்கும் விழா கிறிஸ்துமஸ் பண்டிகையை முன்னிட்டு இராமநாதபுரம் மாவட்ட தி.முக. வழக்கறிஞர் அணி சார்பில் நலத்திட்ட உதவிகள் வழங்கும் விழா நடைபெற்றது. இவ்விழாவில், இராமநாதபுரம் மாவட்ட செயலாளர் காதர்பாடவாழா முத்துராமலிங்கம், எம்.எல்.ஏ. தலைமை தாங்கி ஏழை, எளிய மக்களுக்கு நலத்திட்ட உதவிகளை வழங்கினார். இந்நிகழ்ச்சியில் பரமக்குடி சட்டமன்ற உறுப்பினர் முருகேசன், முன்னாள் அமைச்சர் பாட்டர் சுந்தராஜன், நகர் மன்ற தலைவர் சேது கருணாநிதி, நகர செயலாளர் ஜீவரத்தினம் உட்பட கட்சி நிர்வாகிகள் ஏராளமான கலந்து கொண்டனர். மேலும், இராமநாதபுரம் மாவட்ட வழக்கறிஞர் அணி அமைப்பாளர் கருணாநிதி, போதகர் விஜயகுமார், உதவி போதகர் ஜெகதாஸ் ஆகியோர் கலந்து கொண்டு விழாவினை சிறப்பித்தனர். இந்நிகழ்ச்சியை அரசு கட்டுதல் வழக்கறிஞர் ஜான் ராஜதுரை ஏற்பாடு செய்திருந்தார்.

திராவிட இயக்க தீரர்கள் நினைவு நாள்

**எம்.பி. முனுசாமி
டிசம்பர் 29 (2016)**



கழகக் கொள்கைகளில் ஈடுபாடு கொண்டு கழகத்தில் தன்னை இணைத்துக் கொண்டவர்.

ஒன்றுபட்ட தருமபுரி மாவட்ட அவைத்தலைவராகப் பொறுப்பு வகித்து கழகப் பணியாற்றியவர்.

1980ல் பாலக்கோடு சட்டமன்றத் தொகுதியில், கழகத்தின் சார்பில் போட்டியிட்டு வெற்றி பெற்று பணியாற்றி, அப்பகுதி மக்களின் நன்மதிப்பைப் பெற்றவர்.

ஊராட்சி மன்றத் தலைவராகவும், விவசாய வேளாண்மை கூட்டுறவு சங்கத் தலைவராகவும், தருமபுரி மாவட்ட கூட்டுறவு சர்க்கரை ஆலை இயக்குநராகவும், நிலவள வங்கி இயக்குநராகவும் பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டவர்.

**தலைமைக் கழகம்
தி.மு.க.**

**செஞ்சி கிழக்கு ஒன்றியத்தில்
வாக்காளர் படடியல் சிறப்பு முகாம்!**

செஞ்சி மஸ்தான் எம்.எல்.ஏ. ஆய்வு!

செஞ்சி டி.சு.29-விழுப்புரம் வடக்கு மாவட்டம் செஞ்சி சட்டமன்றத் தொகுதியில் மேற்கொள்ளப்பட்ட எல்.ஐ.ஆர். பணியில்பூர்த்தி செய்யப்பட்ட விண்ணப்பங்கள் பெறப்பட்டு ஆன்லைனில் பதிவேற்றம் செய்யப்பட்டன. இதே தொடர்ந்து வரைவு வாக்காளர் பட்டியல் கட்டந்த 19ஆம் தேதி வெளியிடப்பட்டது. கணக்கெடுப்பு பணிக்கு முன்பு செஞ்சி தொகுதியில் 2,60,622 வாக்காளர்கள் இருந்தனர். வரைவு வாக்காளர் பட்டியலில் 2,34,920 பேர் இடம்பெற்றுள்ளனர். பட்டியலில் இருந்து 25 ஆயிரத்து 702 பேர் நீக்கப்பட்டுள்ளனர்.

புதிய வாக்காளர் பெயர் சேர்ப்பு முகவரி மாற்றம் நீக்கம் தொடர்பான கோரிக்கைகளுக்கு மனு அளிக்க 2026 ஜனவரி 18ஆம் தேதி வரை கால அவகாசம் உள்ளது. இதற்காக நேற்று 27ஆம் தேதியும், இன்று 28ஆம் தேதியும், ஜனவரி 3, 4 ஆகிய தேதிகளில் அனைத்து வாக்குச்சாவடிகளிலும் சிறப்பு முகாம்கள் நடத்தப்பட உள்ளது. இதில் எஸ்.ஐ.ஆர். பெயர் விடுபட்டவர்கள், புதிய வாக்காளர்கள் சேர்த்தல், நீக்கம், முகவரி மாற்றம், தொடர்பான மனுக்களை வாக்காளர்கள் வழங்கலாம் என்றும் மேலும் 1.1.2026 அன்று 18 வயது பூர்த்தியடைந்த வர்கள் படிவம் 6 பெற்று தேவையான ஆவணத்தின் நகல் இணைத்து வழங்கலாம் என்றே தேர்தல் ஆணையம் அறிவித்ததை அடுத்து அதன்படி

உதயசூரியனுக்கு வாக்களித்து

சமந்தி தழைத்திட வழி செய்யுங்கள் வாக்காளர்களே!

நாவடக்கம் நல்ல அரசியல் தலைவருக்கான குணாதிசயம்.....! சினிமா மக்களை நம்ப வைக்கும் ஒரு நிழல் கூத்து. அரசியல் மக்கள் வாழ்க்கையை நல்ல பல திட்டங்கள் மூலம் இயக்கி வைக்கும் நிஜக் கூத்து! இவரோ அரசியலில் புதுமுகம்! சினிமாவில் புகழ் முகம்!....

பல வருட கடின உழைப்பு, தியாகம், கடமை, விடாமுயற்சி, கடடுப்பாடு, முடிவெடுக்கும் திறமை, வழிநடத்தும் வல்லமை, இப்படி பல நல்ல குணாதிசயங்கள் தலைவராக இருப்பவர் முதல்வராக வருவதற்கு தேவையானவை! தீய சக்தி என எம்ஜிஆரும்... ஜெயலலிதாவும் சொன்னதற்கு காரணம் உண்டு. அவர்கள் பாதிக்கப்பட்டார்கள். ஆனால் இவரோ நல்ல சக்தியா? தீய சக்தியா? என்பதனை இன்னமும் மக்களுக்கு நிரூபிக்கவில்லையே! எடுத்த எடுப்பிலேயே 41 உயிர் பலி ஆகி இருக்கிறது? இவரை களப்பலி நாயகன் என விரும்பாதவர்கள் சொல்லிவிட வாய்ப்பிருக்கிறது!

ஒரு தீய சக்தியை ஆட்சியில் ஆறு முறைகள் அமரவைக்க தமிழ் மக்கள் என்ன முட்டாள்களா? கல்யாணம் ஆகாத ஒரு கண்ணிப் பெண் தாலாட்டுப் பாடுவது போல்.

அரங்கேற்றம் ஆவதற்கு முன் நமக்கர் அடுத்தவர்களை வசை பாடுவது கேவலம் இல்லையா?

2026 தேர்தல் நமது தாயகம் இந்துஸ்தானா? இந்தியாவா? என்பதை முடிவு செய்ய வைக்கப்படும் முதல் புள்ளி. தேசத்தில் சனாதன சன்மார்க்க அரசியல் நீடிப்பதா? சமந்தி தரும் திராவிட அரசியல் மலர்வதா என்பதை நிர்ணயிக்கும் முதல் படி.

எப்போதும் விந்தியத்தை தாண்டி வராத ஆரியம் தற்போது மயிலாப்பூரில் கிளை அமைத்து டெல்லி ஷாக்களின் உத்தரவுகளை நம்மவர் சிலரின் துணையோடு செயல்படுத்துவது தவறானது என்பதனை நிரூபிக்க வேண்டிய தேர்தல். சுருக்கமாகச் சொன்னால் நாடாளுமன்றத்தில் செங்கோல் அகற்றப்பட்டு நாடாளுமன்ற வாசலில் ஆராய்ச்சி மணி கட்டப்படும் நிலைமையை உருவாக்கப் போகும் தேர்தல். கட்சிகளை மறப்போம்: ஜாதிகளை ஒழிப்போம்: மதங்களை மறந்து இந்தியாவை காப்போம்... ஜனநாயகத்தை மீட்போம்!

ஆடாத ஒரு ஆட்டக்காரருக்கு ஆட்டநாயகன் விருது வழங்கியது போல, துப்பாக்கி சுடும் போட்டியில் தோடாவை பறித்து விட்டு போட்டியில் ஜெயத்து காட்டு என்று சவால் விடுவது போல, வாக்காளர்களின் ஒட்டுரிமையை எஸ்.ஜி.ஆர். மூலம் பறித்துவிட்டு.

எங்கே இப்போது ஜெயித்துக் காட்டு என ஏகத்தாளம்



செய்கின்றனர். இந்த கூழ்ச்சியை நாம் தாண்டி வர வேண்டுமானால் ஒட்டுப் பெட்டியில் தமிழ்நாட்டில் விழுக்கின்ற ஒவ்வொரு ஒட்டும் உதயசூரியனுக்கு விழு வேண்டும். தமிழ் மானம், தமிழர் மானம், பெரியார் மானம், அண்ணா மானம், கலைஞர் மானம்,

எம்ஜிஆர் மானம், ஸ்பாலின் மானம், உதயநிதி மானம், ஏனைய அனைத்து அரசியல் தலைவர்கள் மானம் காப்பாற்றப்பட வேண்டுமானால் ஆற்றை கோடி வாக்காளர்களும், 75 ஆண்டுகளாக நம் ஊனோடும் உயிரோடும் கலந்த கழகத்துக்கு உதயசூரியனுக்கு வாக்களித்து இந்தியா முழுவதும் சமந்தி, சமதர்மம்.. பெண் விடுதலை அனைத்தும் தழைத்திட வழி செய்யுங்கள் வாக்காளப் பெருமக்களே! என்றும் தமிழ் உணர்வுடன் உங்கள்

வி.சி.சுகநாதன்
திரைப்பட இயக்குநர்



கோவில்பட்டி ஊராட்சி ஒன்றியம், சின்னமலைக்குன்று ஊராட்சி, நாவலக்கன்பட்டி கிராமத்தில் ரூ.17 லட்சம் மதிப்பீட்டில் 30,000 லிகொள்ளளவு கொண்ட மேல்நிலை நீர்த்தேக்க தொட்டி கட்டுவதற்கான பணியினை விளாத்திகுளம் சட்டமன்ற உறுப்பினர், ஜி. வி. மார்கண்டேயன் அடிக்கல் நாடி துவக்கி வைத்தார். நிகழ்வில் கோவில்பட்டி வட்டார வளர்ச்சி அலுவலர்கள் முதலுக்குமார், ஸ்டீபன் ஒன்றிய செயலாளர்கள் நவநீதக்கண்ணன், சின்னமாரிமுத்து, இம்மானுவேல், என்ரிட் கழக நிர்வாகிகள், பொதுமக்கள் கலந்து கொண்டனர்.

திராவிட இயக்க தீரர்கள் நினைவு நாள்

**மிசா வ. துரை
டிசம்பர் 29 (1994)**



தனது இளமைக் காலம் முதலே கழகக் கொள்கைகளில் ஈடுபாடு கொண்டு பணியாற்றியவர்.

முப்பது ஆண்டுகள் தொடர்ந்து திண்டிவனம் நகரக் கழகச் செயலாளராகவும் – பொதுக்குழு உறுப்பினராகவும் பொறுப்பு வகித்து அப்பகுதியில் கழகம் வளரப் பாடுபட்டவர்.

கழகத்திற்குச் சோதனை வந்தபோது உறுதி குலையாமல் கழகப் பணியாற்றியவர்.

நெருக்கடி காலத்தில் 'மிசா' கைதியாக ஓராண்டு சிறைவாசம் அனுபவித்ததோடு, கழகம் அறிவித்த சட்ட நகல் எரிப்புப் போராட்டம், இலங்கைத் தமிழர் ஆதரவு என அனைத்துப் போராட்டங்களிலும் கலந்து கொண்டு சிறை சென்றவர்.

**தலைமைக் கழகம்
தி.மு.க.**